

પુસ્તકો જ વાંચીને

પુસ્તકો જ વાંચીને, બન્યા છે જે ચોપડી;
ગૂમડું રૂઝાશે નહીં, ભલે બાંધી લોપડી.

“જ્ઞાની” વગર પીશ નહીં, શાસ્ત્ર ઝેરી કોકડી;
મારી નાખે અણસમજ, ફૂટી જશે ખોપડી.

બોલનાર અલૌકિક, લખનાર મૌખિક;
વાંચનાર ગૌખિક, સમજે નહીં લૌકિક. – પુસ્તકો.....

પાશ્ચાદ્-ભૂમિકાએ, નેપથ્ય નીરખ ભાઈ;
કર્મ સૂક્ષ્મ સગાઈ, જગત લોક-ભવાઈ.

નેપથ્ય શાશ્વત, રંગભૂમિ અશાશ્વત;
ફાળે આવ્યા વેશ ભજવ, વીતરાગ વીરવત્. – પુસ્તકો.....

સરસ્વતી વીતરાગ, નિર્ભેળ અભેદ સ્વ;
કંકુ છાંટ્યા સાથિયામાં, મધ્યબિંદુ તે ઝૂં.

ચોપડી જ બનેલાને, દાઝથી જ ચોપડી;
ક્રિયાકારી થાય તે જ, જ્ઞાન-વાણી રોકડી. – પુસ્તકો.....

